

IL-PJAN TAL-LEZZJONI 4.3

Kap 4: Farsu ftit 'l hemm!

Lezzjoni 4.3: Kemm igib ferħ il-Milied!

L-Għanijiet:

L-istudenti:

1. jagħtu farsa lejn it-tiżjin li nużaw fid-djar tagħna u s-simboli tagħhom.
2. jifhmu li biex nilqgħu 'l Ġesu' f'qalbna jeħtieg nippreparaw għalih f'qalbna wkoll u nkunu ferħanin tassew.



Ir-rizorsi għal-lezzjoni:

- Powerpoint : It-tiżjin tal-Milied
- Powerpoint : Nifraħ u nferraħ
- Karta ta' taħriġ 4.3
- Kanzunetta tal-Milied: Away in a manger / Fuq tiben f'maxtura



Naqsmu flimkien - L-introduzzjoni u d-diskussjoni tal-bidu

- Semma' l-kanzunetta tal-Milied - *Away in a manger jew Fuq tiben f'maxtura.*
- Spjega s-sinifikat ta' din id-diska - Ġesù fil-faqar tiegħu għab il-paċi u l-ferħ veru.



Nisingħu flimkien (Il-qafas tal-lezzjoni)

1. Spjega li għalkemm f'dawn il-kundizzjonijiet ta' faqar, Ġesù għab ferħ kbir.
2. Allura, spjega li hemm ferħ li jgħaddi u hemm ferħ li ma jgħaddix.
3. Uri l-ppt *Il-Milied u t-tiżjin li jgħib miegħu*. Turix l-aħħar sliede għaliex fiha gabra ta' dak li tistgħu tkunu ddiskutejtu bħala klassi.
4. Hu mingħand it-tfal ir-reazzjonijiet li jmorru ma' dan it-tiżjin: eżempju: kalzetta - ħelu, eċċ.
5. Fisser li mhux it-tiżjin biss jagħmel il-festa tal-Milied sabiħa, imma hemm affarijiet aktar importanti u ta' siwi.
6. Allura mbagħad uri l-aħħar slide u agħlaq id-diskussjoni.
7. Segwu l-ppt: *Nifraħ u nferraħ*. Ħalli lit-tfal jagħtu r-reazzjonijiet u l-ideat tagħhom.
8. Stieden lit-tfal jiftħu l-Ktieb tal-Attivitajiet 4.3 u wara li tispjega s-silta mogħtija, stieden lit-tfal biex flimkien jaħdmu bħala klassi *Attività 1* fejn huma ser jagħzlu dak li ħa jiktbu
9. Ħalli lit-tfal jieħdu gost ipingu *Attività 2*.
10. Asal għal *Attività 3*. Qajjem diskussjoni dwar il-purċissjoni tal-Bambin u ħeggeġ għaliha.
11. Agħlaq billi t-tfal jagħmlu t-talbiet tagħhom.
12. Bħala għeluq tista' terġa' tkanta, naturalment flimkien mat-tfal, *Away in a Manger jew Fuq tiben f'Maxtura.*



Nikbru flimkien (punti saljenti tal-lezzjoni)

1. Mhux il-ferħ ta' barra biss li jagħmel il-Milied festa kbira, imma dak li jien nagħti lill-oħrajn biex huma jhossuhom ferħanin.
2. Il-parties, ir-rigali, il-vaganzi huma sbieħ, imma l-isbaħ ħaġa hi li nduru fuq Ġesù u ngħidlu 'grazzi' ta' dak li għamel għalina.
3. Biex nilqgħu sew lil dak li jkun jeħtieġ, fil-verità rridu nemmnu li rridu ngħinu u nferrħu lill-oħrajn.
4. Biex ngħix u ngawdi l-Milied irrid nara lil min ħa ngħin.

Nagħzlu flimkien (L-attitudni)

It-tfal jaraw kif ser ikunu ferħanin huma mhux f'dan iż-żmien tal-Milied biss, iżda dejjem. Aktar minn hekk, huma juru li qegħdin jaħsbu kif ser iferrħu lil ħaddieħor, mhux f'dan iż-żmien biss, imma dejjem.



Niċcelebraw flimkien xi kant /drama/ DVD ecc

Kant : Away in a manger

https://www.youtube.com/watch?v=AnwO_0DrpCk

Fuq Tiben f'Maxtura

https://www.youtube.com/watch?v=8HTwT3_iURY

Nitolbu

Ġesù, għinni biex f'dan il-Milied nipprepara għall-migja tiegħek, mhux bit-tiżjin ta' barra biss imma wkoll f'qalbi.

Ejja f'qalbi, Ġesù, u imlieni bil-paċi u l-ferħ tiegħek.

